



न्यायालय

सहायक कलक्टर / उपखण्ड अधिकारी

गुढामालानी-बाडमेर

(पीठासीन अधिकारी -केशव कुमार मीना आर.ए.एस.)

प्रार्थना पत्र सं.:-2024 / 201

दर्ज तिथि:-07.06.2024

1. आईदानराम पुत्र सदाराम
2. गोमाराम पुत्र आईदानराम
3. लिछमी पत्नी उमाराम
4. उमाराम पुत्र आईदानराम
5. केसीदेवी पत्नी गोमारा
जाति जाट निवासी भीलों का गोल मालपुरा तहसील नोखड़ा जिला बाडमेर।

.....प्रार्थीगण

बनाम

1. गुमनाराम पुत्र सदाराम
2. हीरोदेवी पत्नी गुमनाराम
3. खेतूदेवी पत्नी मोटाराम
4. गणेश पुत्र प्रेमराम
5. जुगताराम पुत्र भीखाराम
6. टीपूदेवी पत्नी प्रेमराम
7. दीपाराम पुत्र प्रेमराम
8. नितिन कुमार पुत्र प्रेमराम (विप्रार्थी संख्या 09 नाबालिग वली विप्रार्थी संख्या 06)
9. विंजाराम पुत्र प्रेमराम
10. रामपाल पुत्र मोटाराम
11. महेन्द्र पुत्र प्रेमराम
12. देवाराम पुत्र गुमनाराम
13. भैराराम पुत्र गुमनाराम
जाति जाट निवासी भीलों का गोल मालपुरा तहसील नोखड़ा
14. अकबर खां पुत्र सरादीन खां
15. जुसुब खां पुत्र सरादीन खां
16. फातमा पत्नी जुसुब खां
17. हसन खां पुत्र लुकमान खां
जाति मुसलमान निवासी भीलों का गोल मालपुरा तहसील नोखड़ा
18. रेशी पत्नी ईशा



19. सरीफ पुत्र गुलाब फौत के कायम मुकाम

19/1 राजा पुत्र सरीफ

19/2 अमरा पुत्र सरीफ

19/3 मिसरा पुत्र सरीफ

20. साकर पुत्र आदम खां

21. होती पुत्र आदम खां

22. खमु पुत्र इब्राहिम खां

23. सरादीन पुत्र इब्राहिम खां

24. सतार खां पुत्र रमदान खां

25. अकुब खां पुत्र मजीज खां

26. आरु खां पुत्र मजीज खां

27. हसन खां पुत्र मजीज खां

जाति मुसलमान निवासी धोलपालिया नाडा तहसील नोखड़ा

28. जेठा पुत्र लच्छा

29. वाला पुत्र नवला

30. रेखा पुत्र सुरता

जाति जाट निवासी धोलपालिया नाडा तहसील नोखड़ा जिला बाड़मेर

.....असल अप्रार्थीगण

31. तहसीलदार नोखड़ा

.....तकमीली अप्रार्थीगण

उपस्थित अधिवक्ता

प्रार्थी:-श्री रोशनलाल चौधरी

अप्रार्थीगण:-एकतरफा

प्रार्थना पत्र अन्तर्गत धारा-128

राजस्थान भू-राजस्व अधि-1956

—:निर्णय:—

निर्णय तिथि:-07.11.2024

1. आज यह पत्रावली प्रार्थना पत्र अन्तर्गत धारा-128 राजस्थान भू-राजस्व अधि-1956 वास्ते निर्णय हेतु पेश हुई। प्रकरण का सुक्ष्म वृत्तान्त इस प्रकार से है कि प्रार्थीगण द्वारा प्रार्थना पत्र पेश कर निवेदन किया कि प्रार्थीगण की हाल आराजी खसरा संख्या 553/401/4.8401 है0, 401/3/3.0756 है0, 401/17/13.0794 है0 वाके ग्राम भीलों का गोल पटवार मण्डल मालपुरा तहसील नोखड़ा जिला बाड़मेर में स्थित है। उक्त वर्णित आराजी प्रार्थीगण की कब्जेकाश्त खातेदारी की आराजी है एवं आराजी पर प्रार्थीगण काबिज रहकर बिना किसी बाधा वो रुकावट के काश्त करते चले आ रहे हैं। उक्त खातेदारी आराजी से अप्रार्थीगण का

कोई हक संबंध किसी प्रकार का नहीं है। अप्रार्थीगण प्रार्थीगण की आराजी के कार्यकाश्त में बाधा डालते हैं। उक्त आराजी का मौके पर सीमांकन नहीं होने से प्रार्थीगण द्वारा सीमांकन कराए जाने बाबत तहसीलदार नोखड़ा के यहां प्रार्थना-पत्र पेश किया जिस पर तहसीलदार नोखड़ा के आदेशांक दिनांक 04.02.2024 की पालना में दिनांक 17.02.2024 को पटवारी हल्का मालपुरा द्वारा उक्त आराजी का सीमांकन करवाया गया। परन्तु अप्रार्थीगण मौके पर असंतुष्ट होकर पैमाइश को नहीं मान रहे हैं तथा प्रार्थीगण की आराजी को अपनी आराजी में मिलाना चाहते हैं। अब प्रार्थीगण अपनी खातेदारी आराजी खसरा संख्या 553/401/4.8401 है0, 401/3/3.0756 है0, 401/17/13.0794 है0 वाके ग्राम भीलों का गोल पटवार मण्डल मालपुरा तहसील नोखड़ा की पत्थरगढ़ी दिनांक 17.02.2024 की सीमाज्ञान रिपोर्ट के अनुसार कराना चाहते हैं। अंत में प्रार्थना-पत्र प्रार्थीगण स्वीकार कर आराजी उक्त की पत्थरगढ़ी मुताबिक पैमाइश के अनुसार कराए जाने के आदेश जारी करने का निवेदन किया गया।

2. प्रार्थीगण का प्रार्थना पत्र दर्ज रजिस्टर किया गया एवं अप्रार्थीगण को जरिये नोटिस तलब किया गया। बावजूद विधिवत तामील अप्रार्थीगण के अनुपस्थित होने के कारण अप्रार्थीगण के विरुद्ध एकतरफा कार्यवाही अमल में लाई गयी। प्रकरण में तहसीलदार नोखड़ा को पत्र द्वारा बिन्दुवार विस्तृत तथ्यात्मक रिपोर्ट निर्धारित चैकलिस्ट में तैयार करने हेतु लिखा गया। जिसकी पालना में पटवारी हल्का मालपुरा ने दिनांक 27.08.2024 को मौके पर जाकर निर्धारित चैकलिस्ट में बिन्दुवार विस्तृत तथ्यात्मक तैयार कर न्यायालय हाजा में प्रस्तुत की।
3. न्यायालय द्वारा विद्वान अधिवक्ता प्रार्थी की बहस सुनी गई। दौराने बहस प्रार्थी अधिवक्ता द्वारा प्रार्थना-पत्र में अंकित तथ्यों को दोहराते हुए प्रार्थना-पत्र प्रार्थीगण स्वीकार कर आराजी की मुताबिक पैमाइश दिनांक दिनांक 17.02.2024 के अनुसार पत्थरगढ़ी के आदेश जारी करने का निवेदन किया है।
4. मैंने बहस प्रार्थी अधिवक्ता पर मनन किया। प्रकरण में सर्वप्रथम राजस्थान भू-राजस्व अधिनियम-1956 की धारा-111 का उद्धरण यहां प्रासंगिक है। जो कि इस प्रकार है:—

111. Decision of disputes as to boundaries.—(1) In case of any dispute concerning any boundaries the Land Records Officer shall decide such dispute, so far as possible, on the basis of the existing survey maps and, where this is not possible or such maps are not available, on the basis of actual possession.

(2) If, in the course of an inquiry into a dispute under this section the Land Records Officer is unable to satisfy himself as to which party is in the possession or it is shown that possession has been obtained by wrongful dispossession of the lawful occupants within a period of three months previous to the commencement of the inquiry, the Land Records Officer shall ascertain by summary inquiry who is the party best entitled to possession and shall then fix the boundary accordingly.

5. राजस्थान भू-राजस्व अधिनियम-1956 की धारा-111 के अनुसार खसरों की सीमाओं के विवाद को हाल राजस्व नक्शे के अनुसार तथा हाल राजस्व नक्शे के उपलब्ध न होने पर वास्तविक कब्जे के आधार पर निस्तारित किये जाने के प्रावधान बनाये गये है। खसरों की सीमाओं के विवाद को निस्तारित करने की प्रक्रिया के सम्बन्ध में राजस्थान भू-राजस्व अधिनियम-1956 की धारा-128 के तहत प्रावधान बनाये गये है। अतः प्रकरण में साथ ही राजस्थान भू-राजस्व अधिनियम-1956 की धारा-128 का उद्धरण यहां प्रासंगिक है। जो कि इस प्रकार है:-

128. Boundary disputes. - All disputes concerning boundaries shall be decided by the Land Record Officer in the manner laid down in section 111:

Provided that applications in relation to boundaries of fields may be made to and disposed of by the Tehsildar in cases where there exists no dispute as to such boundaries but on account of the absence of proper boundary marks there is the likelihood of such a dispute arising.

6. उक्त विधिक प्रावधानों के संदर्भ में पत्रावली पर संलग्न दस्तावेजात् जमाबंदी संवत् 2072-2075 ग्राम भीलों का गोल में राजस्व इन्द्राज एवं तहसीलदार नोखड़ा द्वारा किये गये सीमांकन रिपोर्ट का ध्यानपूर्वक अवलोकन किया। बाद अवलोकन पाया गया कि पत्रावली पर उपलब्ध राजस्व रिकॉर्ड वाकेग्राम आलपुरा के अंकित इन्द्राज के अनुसार उक्त आराजी प्रार्थीगण की सालिम खातेदारी की आराजी होना साबित है। साथ ही संलग्न रिपोर्ट पैमाइश दिनांक दिनांक 17.02.2024 से भी यह तथ्य प्रार्थीगण साबित है कि प्रार्थीगण द्वारा तहसीलदार नोखड़ा के माध्यम से हल्का पटवारी से युक्त वर्णित आराजी की पैमाइश कराई जा चुकी है। सीमाज्ञान रिपोर्ट में पटवारी हल्का द्वारा मौके पर आराजी खसरा को मुस्तकिल बिन्दु मानकर सीमाज्ञान किया। मौके पर प्रार्थीगण को सीमाचिह्न बताकर प्रार्थीगण को संतुष्ट किया गया है। तहसीलदार रिपोर्ट के अनुसार उक्त वर्णित आराजी की खसरे की सीमाओं को लेकर अप्रार्थीगण के साथ सीमा विवाद है। इस प्रकार प्रार्थीगण की अपनी कब्जेशुदा खातेदारी आराजी की सुरक्षा तथा सीमा विवाद के निस्तारण हेतु पत्थरगढ़ी के प्रार्थना पत्र को स्वीकार किया जाकर आदेश जारी किया जाना उचित प्रतीत होता है। अतः

आदेश है कि

प्रार्थना-पत्र प्रार्थीगण अंतर्गत धारा-128 भू-राजस्व अधिनियम-1956 के बाबत् पत्थरगढ़ी किये जाने का स्वीकार किया जाता है। हाल आराजी खसरा संख्या 553/401/4.8401 है0, 401/3/3.0756 है0, 401/17/13.0794 है0 वाके ग्राम भीलों का गोल पटवार मण्डल मालपुरा तहसील नोखड़ा जिला बाइमेर पर प्रार्थीगण एवं संबंधित पक्षकारों/हितधारकों की पूर्व सूचित उपस्थिति में खातेदारी आराजी पर पत्थरगढ़ी किये जाने के आदेश तहसीलदार नोखड़ा को दिये जाते हैं एवं साथ ही निर्देश दिये जाते हैं कि अप्रार्थीगण को

मौके पर उपस्थित रहने बाबत जरिये नोटिस पूर्वसूचित करते हुए पत्थरगढ़ी की जाकर पालना रिपोर्ट न्यायालय को अवगत करायें। पक्षकार अपना-अपना खर्चा स्वयं वहन करेंगे।

आदेश प्रतिपालनार्थ हेतु तहसीलदार नोखड़ा को भिजवाई जावें। अहकाम पृथक से जारी किया जावे।

यह आदेश मेरे द्वारा आज दिनांक 07.11.2024 को लिखवाया जाकर सरे-इजलास सुनाया जाकर हस्ताक्षर व मोहर युक्त जारी किया गया।

(केशव कुमार मीना आर.ए.एस.)
उपखण्ड अधिकारी
गुढामालानी (बाड़मेर)

